

11 FEBRUARIE

20 OCTOMBRIE

17 APRILIE

PARACLISUL

SF.IERARH-MUCENIC VLASIE

AL SEBASTEI CAPADOCIEI

SF.CUVIOS

GHERASIM DE LA KEFALONIA

SF.IERARH

MACARIE NOTARA

AL CORINTULUI

ATENA,2011



**ΠΑΡΑΚΛΗΤΙΚΟΣ ΚΑΝΩΝ
ΕΙΣ ΤΟΥΣ ΑΓΙΟΥΣ ΒΛΑΣΙΟΝ
ΕΠΙΣΚΟΠΟΝ ΣΕΒΑΣΤΕΙΑΣ,
ΓΕΡΑΣΙΜΟΝ ΤΟΝ ΕΝ
ΚΕΦΑΛΛΗΝΙΑ καὶ ΜΑΚΑΡΙΟΝ
ΑΡΧΙΕΠΙΣΚΟΠΟΝ ΚΟΡΙΝΘΟΥ τούς
τιμωμένους εἰς Τρίκαλ Κορινθίας**

Ποίημα Ἀντωνίου Μάρκου (2011)
Κέντρον Ἀγιολογικῶν Μελετῶν
«Ὁσιος Συμεὼν ὁ Μεταφραστής»

Ὁ Ἱερεὺς ἄρχεται τῆς Παρακλήσεως μέ τὴν
δοξολογικὴν ἐκφώνησιν: Εὐλογητὸς ὁ Θεὸς ἡμῶν,
πάντοτε, νῦν καὶ αἰεὶ καὶ εἰς τοὺς αἰῶνας τῶν αἰώνων.

Ψαλμός ρμβ' (142).

Καὶ εὐθύς ψάλλεται τετράκις ἐξ' ὑπαμοιβῆς, μετὰ τῶν
οἰκείων στίχων: Θεὸς Κύριος καὶ ἐπέφανεν ἡμῖν,
εὐλογημένος ὁ ἐρχόμενος ἐν ὀνόματι Κυρίου.
Στίχ. α'. Ἐξολολογεῖσθε τῷ Κυρίῳ καὶ ἐπικαλεῖσθε τὸ
ὄνομα τὸ Ἅγιον Αὐτοῦ. Θεὸς Κύριος καὶ ἐπέφανεν
ἡμῖν...

Στίχ. β'. Πάντα τὰ ἔθνη ἐκύκλωσάν με καὶ τῷ ὀνόματι Κυρίου ἡμυνάμην αὐτούς. Θεὸς Κύριος καὶ ἐπέφανεν ἡμῖν...

Στίχ. γ'. Παρὰ Κυρίου ἐγένετο αὕτη καὶ ἔστι θαυμαστή ἐν ὀφθαλμοῖς ἡμῶν. Θεὸς Κύριος καὶ ἐπέφανεν ἡμῖν...

Εἶτα τὰ παρόντα Τροπάρια.

Ἦχος δ'. Ὁ ὑψωθείς ἐν τῷ Σταυρῷ. Ταῖς τῶν Πατέρων ἱκεσίαις, Οἰκτῆρμον, Ἱερομάρτυρος Βλασίου Ἱεράρχου, Γερασίμου Ὁσίου τε καὶ Μακαρίου ὁμοῦ· πέμπσον τὰ ἐλέη Σου ἐπὶ λαὸν ἀσεβοῦντα καὶ παραπικραίνοντα, Σέ τόν τῶν ὅλων Δεσπότην· αὐτούς προσάγωμεν γάρ ὡς πρεσβευτάς, ὡς κεκτημένους τὴν χάριν Σου, Κύριε.

Δόξα. Ἀπολυτίκιον. Ἦχος α'.

Τῆς ἐρήμου πολίτης. Τοὺς ἐν Τρικάλοις Πατέρας καὶ Ἁγίους τιμήσωμεν, ὁμοῦ τῷ Γερασίμῳ Ἱερομάρτυρα Βλάσιον, σὺν θείῳ Μακαρίῳ Νοταρᾷ· αὐτοὶ γάρ τῆς Τριάδος ἐρασταί, ἀναδειχθέντες ἀγῶσι πνευματικοῖς, ἀξίως ἐκομίσαντο τὰ βραβεῖα. Δόξα, οὖν, ἐκβοήσωμεν αὐτοῖς, δόξα τῷ ἀναδείξαντι, δόξα τῷ ἐν Ἁγίοις θαυμαστῷ, Χριστῷ τῷ Θεῷ ἡμῶν.

Καὶ νῦν. Ἀπολυτίκιον Παναγίας Κορυφωτίσης.

Ἦχος δ'.

Ὁ ὑψωθείς ἐν τῷ Σταυρῷ. Τῇ Θεοτόκῳ ὡς μητρί ἐκβοῶμεν, οἱ τυραννούμενοι ἐχθροῦ δυναστείας, τῇ θεϊκῇ Σου σκέπασον ἀγάπῃ ἡμᾶς· σπεῦσον, Κόρη, ρύσασθαι τῶν τοῦ Βελίार παγίδων καὶ τῆς

καταθλίψεως καὶ τῆς δαιμόνων μανίας· Σοῦ γάρ
ὑπάρχει ἡ Εἰκὼν τῆς Κορυφῆς, ἡμῶν προστάτις,
σκέπη τε καὶ ἀντίληψις.

Ψαλμός ν' (50).

Εἵτα ψάλλομεν ἐξ ὑπαμοιβῆς, πραεῖα τῇ φωνῇ καὶ ἐν
εὐλαβείᾳ, τὸν παρόντα Κανόνα, οὗ ἡ ἀκροστιχίς,
«ΤΡΙΑΔΑ ΠΑΤΕΡΩΝ ΤΡΙΚΑΛΩΝ ΥΜΝΩ. ΑΝΤΩΝΙΟΣ».

Ὡδὴ α'.

Ἦχος πλ. δ'. Ὁ Εἰρμός. Ὑγρὰν διοδεύσας. Ἅγιοι τοῦ
Θεοῦ, πρεσβεύσατε ὑπὲρ ἡμῶν.

Τριάδα Πατέρων ἐπιφανῶν, ὑμνήσωμεν πάντες,
αὐτοῖς προσπίπτοντες οἱ πιστοί· αἰτούμενοι θείας
βοηθείας παρὰ Κυρίου, αὐτῶν ταῖς δεήσεσι.

Ἄγιε τοῦ Θεοῦ Βλάσιε, πρέσβευε ὑπὲρ ἡμῶν. Ῥῶσιν
καὶ ὑγείαν δίδου ἡμῖν, ὦ Βλάσιε μάκαρ, Ὁρθοδόξων ὁ
βοηθός, τῇ γάρ ἐν Τρικάλοις Μονῇ Σου, πάντες
προσφεύγωμεν ἐν περιστάσεσι.

Ἄγιε τοῦ Θεοῦ Γεράσιμε, πρέσβευε ὑπὲρ ἡμῶν. Ἰασιν
δώρησαι τῶν ψυχῶν, ἅμα καὶ σωμάτων, ὁ τῶν
Τρικάλων γόνος λαμπρός καὶ Κεφαλληνίας ὁ
προστάτης καὶ τῶν δαιμόνων διώκτης Γεράσιμε.
Οεοτοκίον. Ὑπεραγία Θεοτόκε σῶσον ἡμᾶς. Ἄνασσα,
Κόρη, τῶν οὐρανῶν, πρεσβείαις Πατέρων
εὐσπλάχνως πρόσβλεψον ἐφ' ἡμᾶς, τοὺς κατακλυσιμῶ
τῆς ἁμαρτίας, παρασυρθέντας εἰς βάθη κολάσεως.

Ὡδὴ γ'.

Ὁ Εἰρμός. Οὐρανίας ἀψίδος. Ἄγιε τοῦ Θεοῦ Μακάριε, πρέσβευε ὑπὲρ ἡμῶν. Δυνάμει Πνεύματος, Πάτερ, οὐρανοφάντωρ Μακάριε, λόγοις Σοῖς ἡμᾶς καταρδεύεις, ὅθεν στερέωσον, ἐν τῇ ἀγάπῃ Χριστοῦ, ὑπὲρ ἡμῶν τοῦ παθόντος καὶ τῶν Μυστηρίων Του ἀξίους ποιήσον.

Ἄγιε τοῦ Θεοῦ Βλάσιε, πρέσβευε ὑπὲρ ἡμῶν. Αὐγαῖς Θεοῦ ἐλέους καθικετεύομεν, Βλάσιε, πᾶσι αὐγασθῆναι τοῖς πόθῳ πρὸς Σέ προσφεύγουσι· τῇ ἐν Τρικάλοις Μονῇ καὶ τῇ σεπτῇ Σου Εἰκόνι, τοῦ λαβεῖν τὴν ἴασιν ταῖς Σαῖς δεήσεσι.

Ἄγιε τοῦ Θεοῦ Γεράσιμε, πρέσβευε ὑπὲρ ἡμῶν. Πάτερ θεῖε τοῖς πόθῳ ὑπὸ τὴν σκέπην Σου σπεύδοντας καὶ γονυκλινῶς αἰτούμενοις τὴν Σὴν ἀντίληψιν, μὴ ἐπιλάθου, φωστήρ Κεφαλληνίας, Σῶν τέκνων καὶ τῶν ὁμοχώρων Σου, κλεινέ Γεράσιμε.

Θεοτοκίον. Ὑπεραγία Θεοτόκε σῶσον ἡμᾶς.

Ἀνυμνοῦμεν, Παρθένε, τὰ Σά θαυμάσια ψάλλοντες, χαῖρε τῶν παρθένων ἡ δόξα, ἡμῶν τὸ στήριγμα. Τῇ ἱκεσίᾳ, Σεμνῇ, τῶν ἐν Τρικάλοις Πατέρων, πάντας περιφρούρησον, ὦ Κορυφιώτισσα.

Διάσωσον ταῖς τῶν Πατέρων πρεσβείαις Παντελεήμων, ὅτι πάντες κατόπιν Σοῦ αὐτοῖς καταφεύγομεν, ὡς ἔχοντας τὴν πρὸς Σέ παρρησίαν.

Ἐπίβλεπον ἐπικαμπτόμενος Θεοτόκου καί τῶν
Πατέρων ταῖς λιταῖς Οἰκτῆρμον, ἐφ' ἡμᾶς τοὺς
ἀσθενεῖς καί λύτρωσαι τὸν λαόν Σου.

Κάθισμα.

Ἦχος β'. Τὰ ἄνω ζητῶν. Πατέρων τῇ πρεσβείᾳ νῦν
προσπίπτωμεν, οἱ ἐν πόνοις ψυχῆς καί θλίψεσι
ὑπάρχοντες καί δι' αὐτῶν αἰτούμεθα τὸ τοῦ Κυρίου
ἄμετρον ἔλεος καί τὴν ταχεῖαν Τούτου συνδρομὴν
καί τὴν βεβαίαν Αὐτοῦ ἀντίληψιν.

Ὤδὴ δ'.

Ὁ Εἰρμός. Εἰσακήκοα Κύριε. Ἄγιε τοῦ Θεοῦ
Μακάριε, πρέσβευε ὑπὲρ ἡμῶν. Τὸν τῆς Χίου
προστάτην καί Τρικάλων γόνον τὸν ἐνδοξώτατον,
ἀνυμνήσωμεν θεόφρονες, τὸν οὐρανοβάμονα
Μακάριον.

Ἄγιε τοῦ Θεοῦ Βλάσιε, πρέσβευε ὑπὲρ ἡμῶν.
Εὐλογοῦμεν Κυρίου σεπτὸν θεράποντα Βλάσιον, τῇ
Εἰκόνι του προσπίπτοντες τῇ θαυματουργῷ
κατασπαζόμενοι.

Ἄγιε τοῦ Θεοῦ Γεράσιμε, πρέσβευε ὑπὲρ ἡμῶν. Ῥῦσαι
πάντας τοὺς πόθῳ πρὸς Σέ προσφεύγοντας Ὅσιε, τῇ
δυνάμει τῇ τοῦ Πνεύματος, τῶν ἐνεργειῶν τῶν τοῦ
ἀλάστορος.

Θεοτοκίον. Ὑπεραγία Θεοτόκε σῶσον ἡμᾶς. Ὡ
Πανύμνυτε Μῆτερ, τῇ Σῇ προνοίᾳ προσπίπτομεν, τὴν

βεβαίαν Σου αἰτούμενοι καὶ ἀναγκαῖαν πᾶσιν
ὑποστήριξιν.

Ὡδή ε'.

Ὁ Εἰρμός. Φώτισον ἡμᾶς. Ἄγιε τοῦ Θεοῦ Μακάριε,
πρέσβευε ὑπὲρ ἡμῶν. Νεῦσον πρὸς ἡμᾶς τοῖς
προσπίπτουσι Σὴ χάριτι καὶ ἐπόμβρησον ἡμῖν τὸν
ἱλασμόν, τοῖς ἱκέταις Σου, Μακάριε θεόληπτε.

Ἄγιε τοῦ Θεοῦ Βλάσιε, πρέσβευε ὑπὲρ ἡμῶν. Τεῖχος
νοερὸν ταῖς εὐχαῖς Σου ἡμῖν ὕψωσον, τοῦ Βελίαρ
καταργῶν τὰς προσβολάς, ὡς τοῦ Κυρίου ἀρχιθύτης,
Πάτερ Βλάσιε.

Ἄγιε τοῦ Θεοῦ Γεράσιμε, πρέσβευε ὑπὲρ ἡμῶν. Ῥῦσαι
πειρασμῶν καὶ κινδύνων ταῖς πρεσβείαις Σου, τοὺς
προστρέχοντας Σῇ σκέπῃ καὶ ναῶ, ἐν ᾧ ἄφθορον τὸ
σκῆνος Σου, Γεράσιμε.

Θεοτοκίον. Ὑπεραγία Θεοτόκε σῶσον ἡμᾶς.

Ἰάτρευσον ἡμῶν καὶ ἐπούλωσον τὰ τραύματα,
ἐπικαμπτόμενη Πατέρων ταῖς λιταῖς, τῷ Υἱῷ Σου δέ
μεσίτευσον, Πανύμνητε.

Ὡδή στ'.

Ὁ Εἰρμός. Τὴν δέησιν. Ἄγιε τοῦ Θεοῦ Μακάριε,
πρέσβευε ὑπὲρ ἡμῶν. Κορίνθου μὲν ἀνεδείχθης
ἀρχιθύτης τε καὶ ποιμὴν τῶν λογικῶν προβάτων καὶ
Κολλυβάδων ἡγέτης καὶ Χίου θεῖος προστάτης, ἡμῶν
δὲ τὸ καύχημα· διό Σὺ, Πάτερ ἀγαθέ, τὰ νῦν
προσπίπτομεν, θεῖε Μακάριε.

Ἄγιε τοῦ Θεοῦ Βλάσιε, πρέσβευε ὑπὲρ ἡμῶν.
 Ἀπέλασον ἀφ' ἡμῶν πᾶσαν λῦμιν, Βλάσιε σεπτέ
 Ἱεράρχα, ὡς εἴληφός πλουσίαν τὴν χάριν, τοῦ
 θεραπεύειν τὰ πάθη καὶ τραύματα καὶ τὰς ὁδύνας
 τῆς σαρκὸς καὶ τῆς ψυχῆς τὴν σκοτόμαιναν, Ἐνδοξε.
 Ἄγιε τοῦ Θεοῦ Γεράσιμε, πρέσβευε ὑπὲρ ἡμῶν. Λῦσον
 πειρασμῶν τὸν κλοιόν, Πάτερ Γεράσιμε, Σαῖς
 ἐμπύροις πρὸς Θεὸν ἱκεσίαις, τῆς ἀφθαρσίας γὰρ
 ἐκομίσω τὴν χάριν καὶ δωρεάν τὴν τοῦ Πνεύματος,
 Ὅσιε· διό ὡς προστάτης ἀληθῶς τῆς Ἐπτανήσου καὶ
 Τρίκκης τεμίμησαι.
 Θεοτοκίον. Ὑπεραγία Θεοτόκε σῶσον ἡμᾶς. Ὡραῖος
 ἦν ὁ καρπὸς τῆς γαστρὸς Σου, ὁ Πανοικτῆρμον
 Κύριος, Παρθένε· Αὐτὸν δυσώπησον δεόμεθα, Κόρη,
 τοὺς ἐλεῆσαι ἡμᾶς τοὺς προστρέχοντας, ὑπὸ τὴν
 σκέπην τὴν σεπτὴν, Σοῦ τῆς Μητρὸς Του, Μαρία
 Θεόνυμφε.

Διάσωσον ταῖς τῶν Πατέρων πρεσβείαις
 Παντελεήμων, ὅτι πάντες κατόπιν Σοῦ αὐτοῖς
 καταφεύγομεν, ὡς ἔχοντας τὴν πρὸς Σέ παρρησίαν.
 Ἐπίβλεψον ἐπικαμπτόμενος Θεοτόκου καὶ τῶν
 Πατέρων ταῖς λιταῖς Οἰκτῆρμον, ἐφ' ἡμᾶς τοὺς
 ἀσθενεῖς καὶ λύτρωσαι τὸν λαόν Σου.

Ὁ Ἱερεὺς: Ἐκ τοῦ κατὰ Ἰωάννην ἀγίου Εὐαγγελίου,
 τὸ ἀνάγνωσμα.

Εἶπεν ὁ Κύριος τοῖς ἑαυτοῦ μαθηταῖς. Ταῦτα ἐντέλλομαι ὑμῖν, ἵνα ἀγαπᾶτε ἀλλήλους. Εἰ ὁ κόσμος ὑμᾶς μισεῖ, γινώσκετε ὅτι ἐμέ πρῶτον ὑμῶν μεμίσηκεν. Εἰ ἐκ τοῦ κόσμου ἦτε, ὁ κόσμος ἂν τὸ ἴδιον ἐφίλει. Ὅτι δὲ ἐκ τοῦ κόσμου οὐκ ἐστέ, ἀλλ' ἐγὼ ἐξελεξάμην ὑμᾶς ἐκ τοῦ κόσμου, διὰ τοῦτο μισεῖ ὑμᾶς ὁ κόσμος. Μνημονεύεται τοῦ λόγου, οὗ ἐγὼ εἶπον ὑμῖν. Οὐκ ἔστι δοῦλος μείζων τοῦ κυρίου αὐτοῦ. Εἰ ἐμέ ἐδίωξαν, καὶ ὑμᾶς διώξωσιν. Εἰ τὸν λόγον μου ἐτήρησαν, καὶ τὸν ὑμέτερον τηρήσουσιν. Ἀλλὰ ταῦτα πάντα ποιήσουσιν ὑμῖν διὰ τὸ ὄνομά μου, ὅτι οὐκ οἶδασι τὸν πέμψαντά με. Εἰ μὴ ἦλθον καὶ ἐλάλησα αὐτοῖς, ἁμαρτίαν οὐκ εἶχον. Νῦν δὲ πρόφασιν οὐκ ἔχουσι περὶ τῆς ἁμαρτίας αὐτῶν. Ὁ ἐμέ μισῶν καὶ τὸν Πατέρα μου μισεῖ. Εἰ τὰ ἔργα μὴ ἐποίησα αὐτοῖς, ἃ οὐδεὶς ἄλλος πεποίηκεν, ἁμαρτίαν οὐκ εἶχον. Νῦν δὲ καὶ ἐώρακασι καὶ μεμισήκασι καὶ ἐμέ καὶ τὸν Πατέρα μου. Ἀλλ' ἵνα πληρωθῇ ὁ λόγος ὁ γεγραμμένος ἐν τῷ νόμῳ αὐτῶν, ὅτι ἐμίσησάν με δωρεάν. Ὅταν δὲ ἔλθῃ ὁ Παράκλητος, ὃν ἐγὼ πέμψω ὑμῖν παρὰ τοῦ Πατρὸς, τὸ Πνεῦμα τῆς ἀληθείας, ὃ παρὰ τοῦ Πατρὸς ἐκπορεύεται, ἐκεῖνος μαρτυρήσει περὶ ἐμοῦ. Καὶ ὑμεῖς δὲ μαρτυρεῖτε, ὅτι ἀπ' ἀρχῆς μετ' ἐμοῦ ἐστε. Ταῦτα λελάληκα ὑμῖν, ἵνα μὴ σκανδαλισθῆτε. Ἀποσυναγώγους ποιήσουσιν ὑμᾶς, ἀλλ' ἔρχεται ὥρα ἵνα πᾶς ὁ ἀποκτείνας ὑμᾶς, δόξη λατρείαν προσφέρειν τῷ Θεῷ. (ιε' 17 – 27 καὶ ιστ' 1 - 2).

Εἶτα ψάλλομεν. Ἦχος β'. Δόξα. Πατέρων ταῖς
πρεσβείαις, λιταῖς τε, Ἐλεῆμον, ἐξάλειπον τὰ πλήθη
τῶν ἐμῶν ἐγκλημάτων.

Καί νῦν. Ταῖς τῆς Θεοτόκου πρεσβείαις, Ἐλεῆμον,
ἐξάλειπον τὰ πλήθη τῶν ἐμῶν ἐγκλημάτων.

Στίχ. Ἐλεῆμον, ἐλέησόν με ὁ Θεός κατὰ τὸ μέγα ἔλεός
Σου καί κατὰ τὸ πλήθος τῶν οἰκτιρμῶν Σου
ἐξάλειπον τὸ ἀνόμημά μου.

Ἦχος πλ. β'. Ὅλην ἀποθέμενοι. Δεῦτε τοὺς Πατέρας
νῦν, τοὺς ἐν Τρικάλοις, ἐν ὕμνοις καὶ ᾠδαῖς
τιμήσωμεν, οἱ αὐτοῖς προσπίπτοντες μετὰ πίστεως· τῷ
Θεῷ οὗτοι γάρ, ὑπὲρ λαοῦ ἅπαντος, μετὰ ζέσεως
προσδέονται, ἐπικαλούμενοι ἐφ' ἡμᾶς Κυρίου τὸ
ἔλεος καὶ Τούτου τὴν σωτήριον ἐπὶ τοῖς δεομένοις
βοήθειαν· χαίρετε βοῶντες, δοχεῖα τοῦ Κυρίου
ἐκλεκτά καὶ τῆς Αὐτοῦ παρατάξεως στρατιῶται τίμιοι.

Εὐθύς ἐκφωνεῖται ὑπὸ τοῦ Ἱερέως ἡ λιτανευτική
ἱκεσία: Σῶσον ὁ Θεός τὸν λαόν Σου καὶ εὐλόγησον
τὴν κληρονομίαν Σου. Ἐπίσκεψαι τὸν κόσμον Σου ἐν
ἐλέει καὶ οἰκτιρμοῖς, ὕψωσον κέρας Χριστιανῶν
Ὁρθοδόξων καὶ κατάπεμψον ἡμῖν τὰ ἐλέη Σου τὰ
πλούσια. Πρεσβείαις τῆς Παναχράντου Δεσποίνης
ἡμῶν Θεοτόκου καὶ Ἀειπαρθένου Μαρίας. Δυνάμει
τοῦ Τιμίου καὶ Ζωοποιοῦ Σταυροῦ. Προστασίαις τῶν
Τιμίων, Ἐπουρανίων Δυνάμεων Ἀσωμάτων. Ἱκεσίαις
τοῦ Τιμίου, Ἐνδόξου Προφήτου Προδρόμου καὶ
Βαπτιστοῦ Ἰωάννου. Τῶν Ἀγίων Ἐνδόξων καὶ

Πανευφήμων Ἀποστόλων. Τῶν ἐν Ἀγίοις Πατέρων ἡμῶν, Μεγάλων Ἱεραρχῶν καὶ Οἰκουμενικῶν Διδασκάλων: Βασιλείου τοῦ Μεγάλου, Γρηγορίου τοῦ Θεολόγου καὶ Ἰωάννου τοῦ Χρυσοστόμου· Ἀθανασίου καὶ Κυρίλλου, Ἰωάννου τοῦ Ἐλεήμονος, Πατριαρχῶν Ἀλεξανδρείας· Νικολάου Ἐπισκόπου Μύρων τῆς Λυκίας καὶ Σπυρίδωνος Ἐπισκόπου Τριφυθοῦντος, τῶν Θαυματουργῶν. Τῶν ἁγίων, ἐνδόξων καὶ καλλινίκων Μαρτύρων. Τῶν Ἀγίων ἐνδόξων Μεγαλομαρτύρων Γεωργίου τοῦ Τροπαιοφόρου, Δημητρίου τοῦ Μυροβλύτου, Θεοδώρου τοῦ Τήρωνος καὶ Θεοδώρου τοῦ Στρατηλάτου. Τῶν ἁγίων Ἱερομαρτύρων Χαραλάμπους καὶ Ἐλευθερίου. Τῶν Ὁσίων καὶ Θεοφόρων Πατέρων ἡμῶν. Τῶν Ἀγίων Βλασίου Ἐπισκόπου Σεβαστείας, Γερασίμου τοῦ ἐν Κεφαλληνίᾳ καὶ Μακαρίου Ἀρχιεπισκόπου Κορίνθου. (Τοῦ Ἀγίου τοῦ Ναοῦ, ἐφ' ὅσον δὲν ἐμνημονεύθη ἐν τοῖς ἅνω). Τῶν Ἀγίων καὶ Δικαίων Θεοπατόρων Ἰωακείμ καὶ Ἄννης. (Τῶν Ἀγίων τῆς ἡμέρας). Καὶ Πάντων Σου τῶν Ἀγίων. Ἰκετεύομέν Σε, Μόνε Πολυέλεε Κύριε, ἐπάκουσον ἡμῶν τῶν ἁμαρτωλῶν δεομένων Σου καὶ ἐλέησον ἡμᾶς.

Ὡδὴ ζ'.

Ὁ Εἰρμός. Οἱ ἐκ τῆς Ἰουδαίας. Ἄγιε τοῦ Θεοῦ Μακάριε, πρέσβευε ὑπὲρ ἡμῶν. Νέον ἐν Ἱεράρχαις, Πατέρα Κολλυβάδων καὶ τῶν ἐν Χίῳ μιδάδων τὸν

πρύτανην, Μακάριον τιμῶμεν, εὐλογοῦντες δέ
ψάλλομεν· ὁ Μακαρίου καὶ ἡμῶν Θεός εὐλογητός εἶ.
Ἄγιε τοῦ Θεοῦ Βλάσιε, πρέσβευε ὑπὲρ ἡμῶν.

Ὑμνοῦμεν Σεβαστείας τὸν θεῖον ἀρχιθύτην καὶ τῶν
Τρικάλων τὰ νῦν, τὸν ἄμισθον προστάτην, προχέοντα
τοῖς πᾶσι ἰάματα τοῖς ψάλλουσι· ὁ τοῦ Βλασίου καὶ
ἡμῶν Θεός εὐλογητός εἶ.

Ἄγιε τοῦ Θεοῦ Γεράσιμε, πρέσβευε ὑπὲρ ἡμῶν.
Μνήμην τοῦ Γερασίμου, τοῦ Νοταράδων γόνου καὶ
Ἐκκλησίας Πατρός, Ὁρθόδοξοι τιμῶμεν, αὐτός γάρ
ἰαμάτων, παρὰ Κυρίου τῆς χάριτος ἔτυχεν· ὁ
Γερασίμου καὶ ἡμῶν Θεός εὐλογητός εἶ.

Θεοτοκίον. Ὑπεραγία Θεοτόκε σῶσον ἡμᾶς. Ναός
Σου Θεοτόκε, καὶ ἡ ἐν Καμαρίῳ Κορυφιώτισης
Μονή, ἄμισθον ἰατρεῖον πέλει νοσημάτων, διό
εὐγνωμόνως καὶ ψάλλομεν· ὁ τῶν Πατέρων ἡμῶν
Θεός εὐλογητός εἶ.

Ὡδὴ η'.

Ὁ Εἰρμός. Τὸν Βασιλέα τῶν οὐρανῶν. Ἄγιε τοῦ Θεοῦ
Μακάριε, πρέσβευε ὑπὲρ ἡμῶν. Ὡς Ἱεράρχην τῆς
Ἐκκλησίας τιμῶμεν καὶ ὡς Πατέρα τῶν Κολλυβάδων
προφρόνως καὶ ὡς Τρικάλων, Μακάριε, τὸν
προστάτην.

Ἄγιε τοῦ Θεοῦ Βλάσιε, πρέσβευε ὑπὲρ ἡμῶν. Ἄνοιξον,
Πάτερ, τῆς εὐσπλαχνίας τὴν πύλην τὴν τοῦ Κυρίου,
Βλάσιε ταῖς εὐχαῖς Σου, ἐπὶ τοῖς δούλοις Αὐτοῦ καὶ
τοῖς ἱκέταις.

Ἄγιε τοῦ Θεοῦ Γεράσιμε, πρέσβευε ὑπὲρ ἡμῶν.
Νικῆσαι ὅλως τὰς προσβολὰς τοῦ Βελίार, τύχοιμεν
πάντες πρεσβείαις Γερασίμου, τοῦ ἐκ Τρικάλων
Κορίνθου ὁρμηθέντος.

Θεοτοκίον. Ὑπεραγία Θεοτόκε σῶσον ἡμᾶς. Τιμᾶσθαι
πρέπον Σόν τόκον Θεοτόκε, τὸν ἀπαλλάξαντα ἀρᾶς
τῶν Προπατόρων γένος ἀνθρώπων, Χριστόν τὸν
Ζωοδότην.

Ὡδὴ θ'.

Ὁ Εἰρμός. Κυρίως Θεοτόκον. Ἄγιε τοῦ Θεοῦ
Μακάριε, πρέσβευε ὑπὲρ ἡμῶν. Ὡς μέγας Ἱεράρχης
καὶ ἐν Ὅσίοις μέγας, παρ' Ὁρθοδόξων τιμᾶσθω
Μακάριος, ὁ Κολλυβάδων Πατήρ τε καὶ πρόμαχος.
Ἄγιε τοῦ Θεοῦ Βλάσιε, πρέσβευε ὑπὲρ ὑμῶν. Νικῆσαι
τοῦ Βελίार, πρεσβείαις Ἱεράρχου καὶ ἱκεσίαις
Βλασίου ἐλπίζομεν, ὡς τοῦ Κυρίου θεράποντος
γεγονότος.

Ἄγιε τοῦ Θεοῦ Γεράσιμε, πρέσβευε ὑπὲρ ἡμῶν. Ἰδεῖν
τῆς Βασιλείας Κυρίου τῷ ἀπροσίτῳ, ζωοποιῷ τε φωτί
νῦν αἰτούμεθα, ταῖς Γερασίμου ἐνθέρμοις δεήσεσι.

Ἄγιοι τοῦ Θεοῦ, πρεσβεύσατε ὑπὲρ ἡμῶν. Ὁρμήσατε,
Πατέρες, ψυχὰς ἡμῶν εἰς ὄρμον καὶ εἰς λιμένα
ἀσφαλῆ καὶ σωτήριον, ταῖς Σαῖς πρεσβείαις πρὸς
Κύριον, Ἄγιοι. Θεοτοκίον.

Ὑπεραγία Θεοτόκε σῶσον ἡμᾶς. Σῶσον ἡμᾶς,
Παρθένε, πρεσβείαις τῶν Πατέρων καὶ τὸν Υἱόν Σου

εύσυμπάθητον ποιήσον, Σοί μεσιτεία πρὸς Κύριον
τὸν Μέγαν.

Καί εύθύς, τοῦ Ἱερέως θυμιῶντος τὸ Ἱερόν
Θυσιαστήριον καί τὸν εύσεβῆ λαόν, ψάλλονται τὰ
παρόντα Μεγαλυνάρια:

Ἄξιον ἔστιν ὡς ἀληθῶς, μακαρίζειν Σε τήν Θεοτόκον,
τήν ἀειμακάριστον καί παναμώμητον καί μητέρα τοῦ
Θεοῦ ἡμῶν. Τήν τιμιωτέραν τῶν Χερουβείμ καί
ένδοξοτέραν ἀσυγκρίτως τῶν Σεραφείμ, τήν
ἀδιαφθόρως Θεόν Λόγον τεκοῦσαν, τήν ὄντως
Θεοτόκον Σέ μεγαλύνομεν.

Χαῖροις τῶν Πατέρων παρεμβολή, κώμης τῶν
Τρικάλων ἡ προστάτης καί βοηθός, Βλάσιε μάκαρ,
σύν θείῳ Γερασίμῳ, ὁμοῦ τῷ Μακαρίῳ τῷ
οὐρανόφρονι.

Βλάσιε Πάτερ Θαυματουργέ, ἡμᾶς τοὺς προσιόντας
τῇ Εἰκόνι Σου τῇ σεπτῇ, τῇ ἀποκειμένη εἰς τήν ἐν
Τρικάλῳ Μονήν Σου τήν ἁγίαν, πάντας περίσωζε.
Γεράσιμον τὸν θεῖον πάντες πιστοί, τῆς Κεφαλληνίας
τὸν προστάτην καί ὁδηγόν, τὸν παρὰ Κυρίου κατὰ
δαιμόνων χάριν, πλουσίαν εἴληφότα, νῦν
εύφημήσωμεν.

Μακάριον Τρικάλων γόνον λαμπρόν, Χίου τὸν
προστάτην, Κολλυβάδων ὑφηγητήν, Ἀχράντων
Μυστηρίων τῆς Θείας Κοινωνίας, διδάσκαλον τὸν
μέγαν, νῦν ἀνυμνήσωμεν.

Πατέρες ούρανόφρονες τήν ἡμῶν πτωχὴν ἱκεσίαν
προσδεχόμενοι, ἐφ' ἡμᾶς πλουσίαν ἐπομβρήσατε τήν
χάριν τοῦ Παρακλητοῦ, ὡς δοχεῖα Αὐτοῦ ἔντιμα.
Κράζωμεν εὐγνωμόνως χαῖρε Ἀγνῇ, ὅτι εὐαρεσιῆσαι τῇ
Εἰκόνι Σου τῇ σεπτῇ, τῇ ἀποκειμένη Μονῇ
Κορυφωτίσης, δοξάζοντες τήν θείαν οἰκονομίαν
Σου.

Τό Μεγαλυνάριον τοῦ Ἀγίου τοῦ Ναοῦ ἢ τοῦ Ἀγίου τῆς
ἡμέρας. Καί κλείομεν μετὰ τοῦ Πᾶσαι τῶν Ἀγγέλων αἱ
στρατιαί, Πρόδρομε Κυρίου, Ἀποστόλων ἡ δωδεκάς,
οἱ Ἅγιοι Πάντες μετὰ τῆς Θεοτόκου, ποιήσατε
πρεσβείαν εἰς τό σωθῆναι ἡμᾶς. Τό Τρισάγιον καί τὰ
Τροπάρια ταῦτα.

Ἦχος πλ. β'. Ἐλέησον ἡμᾶς, Κύριε, ἐλέησον ἡμᾶς,
πάσης γάρ ἀπολογίας ἀποροῦντες, ταύτην Σοι τήν
ἱκεσίαν, ὡς Δεσπότη, οἱ ἁμαρτωλοὶ προσφέρομεν,
ἐλέησον ἡμᾶς.

Δόξα. Κύριε ἐλέησον ἡμᾶς, ἐπὶ Σοί γάρ πεποιθήαμεν.
Μὴ ὀργισθῇς ἡμῖν σφόδρα, μηδὲ μνησθῇς τῶν
ἀνομιῶν ἡμῶν. Ἀλλ' ἐπίβλεψον καί νῦν ὡς
εὐσπλαχνος καί λύτρωσαι ἡμᾶς ἐκ τῶν ἐχθρῶν ἡμῶν.
Σὺ γάρ εἶ Θεός ἡμῶν καί ἡμεῖς λαός Σου, πάντες
ἔργα χειρῶν Σου καί τό ὄνομά Σου ἐπικεκλήμεθα.
Καί νῦν. Τῆς εὐσπλαχνίας τήν πύλην ἄνοιξον ἡμῖν,
εὐλογημένη Θεοτόκε, ἐλπίζοντες εἰς Σέ μή
ἀστοκήσομεν, ῥυσθείημεν διὰ Σοῦ τῶν περιστάσεων,
Σὺ γάρ ἡ σωτηρία τοῦ γένους τῶν Χριστιανῶν.

Ήχος α'. Τῆς ἐρήμου πολίτης. Τοὺς ἐν Τρικάλοις Πατέρας καὶ Ἁγίους τιμήσωμεν, ὁμοῦ τῷ Γερασίμῳ Ἱερομάρτυρα Βλάσιον, σὺν θείῳ Μακαρίῳ Νοταρᾷ· αὐτοὶ γὰρ τῆς Τριάδος ἐρασταί, ἀναδειχθέντες ἀγῶσι πνευματικοῖς, ἀξίως ἐκομίσαντο τὰ βραβεῖα· δόξα, οὖν, ἐκβοήσωμεν αὐτοῖς, δόξα τῷ ἀναδείξαντι, δόξα τῷ ἐν Ἁγίοις θαυμαστῷ, Χριστῷ τῷ Θεῷ ἡμῶν.

Τροπάρια: Ήχος β'. Ὅτε ἐκ τοῦ ξύλου. Δεῦτε τὴν τριάδα τὴν σεπτὴν, τῶν ἐν Τρικάλοις Πατέρων, πάντες τιμήσωμεν, Βλάσιον τὸν ἑνδοξον, σὺν Μακαρίῳ ὁμοῦ Γερασίμῳ καὶ εἵπωμεν αὐτοῖς μελωδοῦντες, χαίρετε τρισόλβιοι Τριάδος πρόμαχοι, Πατέρες, Ἐκκλησίας φωστῆρες καὶ ἡμῶν προστάται ἐν ἀνάγκαις, πάντων τε Ὁρθοδόξων οἱ ἀμύντορες.

Τὴν πᾶσαν ἐλπίδα μου, εἰς Σέ ἀνατίθημι, Μῆτερ τοῦ Θεοῦ, φύλαξόν με ὑπὸ τὴν σκέπην Σου.